

కుంభమేళాకు మించి సమ్మక్క-సారలమ్మ జాతర

మొదటిపేజీ తరువాయి

చేసి విస్తృత ఏర్పాట్లు చేస్తున్నందున ఈసారి దాదాపు మూడు కోట్ల మంది భక్తులు హాజరవుతారని అంచనా వేస్తున్నామని వివరించారు. సమృత్ిసారలమ్మ జాతరను కుంభమేళాకు మించి అద్భుతంగా నిర్వహించి, రాష్ట్ర ప్రభుత్వానికి జాతీయ స్థాయిలో మంచి పేరు తీసుకురావాలని గిరిజన సంక్షేమ శాఖ మంత్రి అడ్డూరి లక్ష్మణ్ కుమార్ అధికారులకు పిలుపునిచ్చారు. ఈ మహాజాతరను విజయవంతంగా నిర్వహించడం ప్రతి అధికారికి ఒక బాధ్యతగా తీసుకుని, ఏ చిన్న లోపం కూడా లేకుండా పకడ్బందీగా ఏర్పాట్లు పూర్తి చేయాలని ఆయన సూచించారు. దేశంలో ఏ రాష్ట్రంలోనూ లేని విధంగా తెలంగాణ రాష్ట్ర ప్రభుత్వం, ముఖ్యమంత్రి రేవంత్ రెడ్డి నాయకత్వంలో ఈ జాతరకు రూ.150 కోట్లకుపైగా నిధులు కేటాయించి అత్యంత ప్రాధాన్యతనిస్తోందని తెలిపారు. ఈ నిధులతో మౌలిక వసతులు, భద్రత, రవాణా, పారిశుధ్యం, వైద్య సేవలు వంటి అన్ని విభాగాల్లో సమగ్ర ఏర్పాట్లు చేయనున్నట్లు చెప్పారు. ఏ ఒక్క భక్తుడికి కూడా ఇబ్బంది కలగకూడదన్నదే ప్రభుత్వ ప్రధాన లక్ష్యమని స్పష్టం చేసిన మంత్రి, జాతరకు వచ్చే భక్తులు సులభంగా గమ్యానికి చేరుకునేలా అన్ని ప్రధాన రహదారులు, అంతర్గత మార్గాల్లో స్పష్టమైన దిశా సూచిక బోర్డులు, బ్యానర్లు ఏర్పాటు చేయాలని అధికారులను ఆదేశించారు.

భక్తులు ఎలాంటి అయోమయానికి గురికాకుండా ట్రాఫిక్ నియంత్రణ పటిష్టంగా ఉండాలని, ప్రత్యేక రూల్ మ్యాప్‌లతో పాటు అవసరమైన చోట వన్‌వే వ్యవస్థ అమలు చేయాలని సూచించారు. ఈ జాతరపై క్యాబినెట్ మొత్తం ప్రత్యేక దృష్టి సారించిందని, మంత్రులందరూ సమన్వయంతో పనిచేస్తూ ఎప్పటికప్పుడు పర్యవేక్షణ చేస్తున్నారని మంత్రి అడ్డూరి తెలిపారు. ఇలాంటి స్థాయి సమిష్టి పర్యవేక్షణ గతంలో ఎప్పుడూ జరగలేదని ఆయన పేర్కొన్నారు. తెలంగాణతో పాటు ఆంధ్రప్రదేశ్, మహారాష్ట్ర, కర్ణాటక, ఛత్తీస్‌గఢ్ సహా పలు రాష్ట్రాల నుంచి లక్షలాదిగా భక్తులు వచ్చే అవకాశం ఉన్నందున, అందుకు అనుగుణంగా వసతి, పార్కింగ్, రవాణా సౌకర్యాలను విస్తృతంగా ఏర్పాటు చేయాలని తెలిపారు. పార్కింగ్ విషయంలో వీజిపీలు,సామాన్య భక్తులు అనే తేడా లేకుండా, అందరికీ సమాన సౌకర్యాలు కల్పించాలని స్పష్టం చేశారు. రాష్ట్ర పంచాయితీ రాజ్, మహిళా, శిశు సంక్షేమ శాఖ మంత్రి దనసరి అనసూయ (సీతక్క) మాట్లాడుతూ, ఈసారి జాతర ఏర్పాట్లకు రూ. 150 కోట్లతో పాటు గృదెల పునరుద్ధరణ పనులకు రూ. 101 కోట్లు మొత్తం 251 కోట్లను రాష్ట్ర ముఖ్యమంత్రి మంజూరు చేశారని వివరించారు. జాతరకు వచ్చే భక్తులకు సాఫీగా దర్శనం లభించేలా ప్రాధాన్యత నిస్తున్నట్లు అన్నారు. ఇందుకు గాను ప్రతి శాఖ అధికారులు సమన్వయంతో

పనిచేయాలన్నారు. రాష్ట్ర స్థాయిలో వివిధ శాఖ కార్యదర్శులు, హెచ్.ఓ.డి లతో ప్రత్యేకంగా వాట్సాప్-అప్ గ్రూప్ ను ఏర్పాటు చేసి జాతర నిర్వహణపై ప్రత్యేకంగా పర్యవేక్షించాలని సీతక్క సూచించారు. శానిటేషన్, తాగునీరు, రవాణా, భద్రతాలపై ప్రత్యేకంగా ద్రుష్టి సారించాలని, ప్రధానంగా టాయిలెట్ లను మరింత పెంచాలని కోరారు. జాతర సందర్భంగా గురు, శుక్ర వారాల్లోనే ప్రతి రోజు కనీసం 40 లక్షల మంది భక్తులు ఉంటారని, ఇందుకు అనుగుణంగా ఏర్పాట్లు చేపట్టాలన్నారు. మేదారం జాతరకు రాష్ట్ర ముఖ్యమంత్రి రేవంత్ రెడ్డి 2010 నుండి ప్రతి సంవత్సరం వస్తున్నారని, వచ్చే వందేళ్లకు సరిపడా అభివృద్ధి కార్యక్రమాలకు ఏర్పాటు చేయాలని తెలిపారు. పార్కింగ్ మంజూరు చేశారని సీతక్క గుర్తు చేశారు రాష్ట్ర ప్రభుత్వ ప్రధాన కార్యదర్శి రామ కృష్ణ రావు మాట్లాడుతూ, జాతర నిర్వహణ ఏర్పాట్లపై రాష్ట్ర ముఖ్యమంత్రి నిరంతరం పర్యవేక్షిస్తున్నందున అన్ని శాఖల ఉన్నతాధికారులు జాతర పనులకు సకాలంలో పూర్వయ్యేలా ప్రత్యేక దృష్టి సాధించాలని పేర్కొన్నారు. జాతర సందర్భంగా భక్తులకు చేసిన ఏర్పాట్లు, రవాణా, ఇతర సౌకర్యాలు, భక్తులు పాటించాల్సిన సూచనలపై విస్తృత స్థాయిలో సమాచారాన్ని అందించాలని తెలిపారు. మేదారానికి వచ్చే ప్రధాన రహదారుల్లో ట్రాఫిక్ నియంత్రణకుగాను డ్రోన్ లను ఉపయోగించుకోవాలన్నారు.

అదేవిధంగా, జాతర సమాచారాన్ని నియమ నిబంధనలను తెలియచేసే ప్రత్యేక యాప్ ను/ క్యూఆర్ కోడ్ రూపొందించి విస్తృతంగా ప్రచారం చేయాలని అన్నారు. పార్కింగ్ ఏరియాలలో కూడా ప్రత్యేకంగా వాటర్, ఇతర మౌలిక సదుపాయాలు కల్పించాలని ఆదేశించారు. శానిటేషన్, పరిశుభ్రతపై ప్రత్యేక ద్రుష్టి సాధించాలన్నారు. ప్రస్తుతం మేదారంలో జరుగుతున్న జాతర ఏర్పాట్లు, పురోగతి తదితర విషయాలను తెలియచేసే నివేదికను ప్రతీ రోజూ తమకు సమర్పించాలని సంబంధిత శాఖల కార్యదర్శులను కోరారు. ఈ సందర్భంగా, మేదారం జాతరకు వివిధ శాఖలు చేస్తున్న ఏర్పాట్లు, చేపట్టిన పనులు, వాటి పురోగతి పై ములుగు జిల్లా కలెక్టర్ దివాకర పవర్ పాయింట్ ప్రసెంటేషన్ ద్వారా వివరించారు. ఈసారి జాతరకు దాదాపు మూడు కోట్ల మంది హాజరవుతారని అంచనా వేసినట్లు తెలిపారు. తదితర ప్రారంభానికి ముందే దాదాపు 30 శాతం భక్తులు సందర్శిస్తారని అన్నారు. జాతర సమయంలో 60 శాతం నుండి 65 శాతం వరకు, జాతర అనంతరం 5 శాతం భక్తులు మేదారం సందర్శిస్తారని వివరించారు. మేదారం జాతరపై ములుగు జిల్లా యంత్రాంగం రూపొందించిన ప్రత్యేక లోగా్, యాప్, వీడియోలను మంత్రులు సీతక్క, లక్ష్మణ్ కుమార్, సి.ఎన్ రామకృష్ణరావులు అవిష్కరించారు.

కవితను కాంగ్రెస్ పార్టీలో చేర్చుకునే అవకాశం లేదు

మొదటిపేజీ తరువాయి

సీఎం రేవంత్ రెడ్డికి తెలంగాణా ప్రయోజనాలే ముఖ్యమని.. ఒక్క నీటిబీజ్నును కూడా పదలమని తేల్చిచెప్పారు. అజారుద్దీన్, కోదండరామ్ ఎమ్మెల్సీల విషయంలో మంచి స్పందన వస్తోందని సమ్మతున్నట్లు తెలిపారు. ఏప్రిల్‌లో కార్పొరేషన్ చైర్మన్లను భర్తీ చేస్తామని ప్రకటించారు. పదవులు తక్కువ అయ్యాయని... ఆశావహులు ఎక్కువ అయ్యారని తెలిపారు. మున్సిపల్ ఎన్నికల కోసం పార్టీ తరపున ఒక కమిటీ వేస్తామని.. సర్వేల ఆధారంగా టికెట్ల

ఇస్తామని చెప్పారు. గెలిచే అభ్యర్థులకే టికెట్ ఇస్తామని మహేశ్ కుమార్ పేర్కొన్నారు. మున్సిపల్ ఎన్నికల్లో పోటీపై పీఏసీలో చర్చించి నిర్ణయం తీసుకుంటామని తెలిపారు. బీజేపీని తెలంగాణాలో సమ్మే పరిస్థితి లేదన్నారు మహేశ్ కుమార్. మత రాజకీయాలు రాష్ట్రంలో సదపవని అన్నారు. రాముడికి, బీజేపీకి సంబంధమేంటి అని ఆయన ప్రశ్నించారు. తాము హిందూ ఆచారాలను పాటిస్తామని.. కానీ హిందూ సెంటిమెంట్‌తో ఓట్లు అడగమని తెలిపారు. తనకు, సీఎం రేవంత్ మధ్య మంచి సాన్నిహిత్యం ఉందన్నారు పీసీసీ చీఫ్.

మంత్రులకు, సీఎంకు మధ్య ఎలాంటి టిక్‌లే ఇస్తామని మహేశ్ తేల్చిచెప్పారు. ఇతర మంత్రుల శాఖల్లో ముఖ్యమంత్రి తలదూర్చారన్నారు. మంత్రులకు పూర్తి స్వేచ్ఛ ఇస్తున్నారని వెల్లడించారు. డీ సెంట్రలైజేషన్ కోసమే మేదారంలో క్యాబినెట్ సమావేశం ఏర్పాటు చేస్తున్నారని పీసీసీ చీఫ్ తెలిపారు. కేసీఆర్.. కుమారుడికి ఒక జిల్లా, కుమారికి ఒక జిల్లా, అల్లుడికి ఒక జిల్లా ఇచ్చారని పీసీసీ చీఫ్ ఆరోపణలు గుప్పించారు. కేసీఆర్ అశాస్త్రీయంగా జిల్లాలను విభజించారని మండిపడ్డారు. శాస్త్రీయంగా జిల్లాల పునర్విభజన చేయాలని కమిటీ

వేస్తున్నామని తెలిపారు. సికింద్రాబాద్‌ను ఎవరు ముట్టుకున్నారని తలసాని శ్రీనివాస్ యాదవ్ గాబరాపడుతున్నారని ప్రశ్నించారు. వ్యక్తిగత జీవితాలతో అడుకునే హక్కు ఎవరికీ లేదన్నారు. మహిళా అధికారులపై ఆధారాలు లేకుండా వార్తలు రాస్తే ఎంత ఇబ్బంది పడతారో అర్థం చేసుకోవాలన్నారు. సోషల్ మీడియాను కట్టడి చేయాలన్నారు. పదేళ్లలో వచ్చిన ఉద్యోగాలు ఎన్ని.. రెండేళ్లలో ఇచ్చిన ఉద్యోగాలు ఎన్నో నిరుద్యోగులు అర్థం చేసుకోవాలని మహేశ్ కుమార్ గాడ్ పేర్కొన్నారు.

గాంధీపేరుతో కాంగ్రెస్ నీచ రాజకీయం

మొదటిపేజీ తరువాయి

ఉపాధి హామీ పథకం పేరు మార్చడంపై కాంగ్రెస్ చేస్తున్న రాజకీయాన్ని సీన రాజకీయంగా కేంద్రమంత్రి బండి సంజయ్ అభివర్ణించారు. వాల్మీకి-అంబేద్కర్ ఆవాస్ యోజన (వాండ్) పేరుతో మజ్దీమియి తీసుకొచ్చిన ఇండ్ల పథకాన్ని కాంగ్రెస్ అధికారంలోకి రాగానే ఎందుకు తీసేశారని ప్రశ్నించారు. వాల్మీకి, అంబేద్కర్ పేర్లు తొలగించి ఇందిరా ఆవాస్ యోజనగా ఎందుకు మార్చారని, ఇది ఆ మహాసభావులను అవమానించడం కాదా అని విమర్శించారు. అలాగే గతంలో ఎన్టీఆర్ టెర్మినల్‌గా ఉన్న హైదరాబాద్ విమానాశ్రయ టెర్మినల్ పేరును తీసేసి రాజీవ్ గాంధీ ఇంటర్నేషనల్ ఎయిర్పోర్టుగా ఎందుకు మార్చారని బండి సంజయ్ ప్రశ్నించారు. కాంగ్రెస్ నేతలపై తీవ్ర విమర్శలు గుప్పించిన ఆయన.. గాంధీ పేరును వాడుకున్నారే తప్ప మహాత్మా గాంధీ కలలు కన్న గ్రామ స్వరాజ్యాన్ని కాంగ్రెస్ నేతలు పాతరేసి ఆయన ఆత్మను క్షోభకు గురిచేశారని

ఆరోపించారు. వారసత్వ రాజకీయాలను గాంధీ వ్యతిరేకించారని గుర్తుచేశారు. అలాగే ఆయన పీసీసీ చీఫ్ మహేష్ గాడ్ వ్యాఖ్యలపై స్పందించారు. రాముడి బాటలో నడుస్తామని, రాముడి ఆలయాలను నిర్మిస్తామని తాము చెప్పినప్పుడు కాంగ్రెస్‌కు నొప్పి ఎందుకు వస్తోందని ప్రశ్నించారు. దేశంలో అనేక పథకాలు కేంద్ర,రాష్ట్ర భాగస్వామ్యంతోనే నడుస్తున్నాయని, ఈ పథకానికి రాష్ట్ర భాగస్వామ్యం కల్పిస్తే తప్పుమొందని సాన్నిధ్యం. ఉపాధి కూలీల దేశనాలను కూడా సకాలంలో ఇప్పలేని కాంగ్రెస్ నేతలు మాట్లాడటం విడ్డూరమని విమర్శించారు. కరీంనగర్ ప్రజలకు కేంద్ర ప్రభుత్వం శు భవార్థ అందించిందని కేంద్రమంత్రి బండి సంజయ్ అన్నారు. కరీంనగర్‌లో జరిగిన కార్యక్రమానికి హాజరైన ఆయన మాట్లాడుతూ.. అర్బున్ ఇన్‌ప్రాస్క్యూర్ డెవలప్‌మెంట్ ఫండ్ కింద కరీంనగర్ మున్సిపల్ కార్పొరేషన్‌కు మొత్తం రూ.50 కోట్లు విడుదల చేసినట్లు ఆయన వెల్లడించారు. ఇందులో కేంద్ర వాటా రూ.40 కోట్లు ఉన్నట్లు పేర్కొన్నారు. ఈ

నిధులతో కరీంనగర్ రూపురేఖలు పూర్తిగా మారబోతున్నాయని అన్నారు. స్మార్ట్ నీటి, స్వచ్ఛ భారత్, అమృత్ తదితర వివిధ కేంద్ర పథకాల ద్వారానే కరీంనగర్ అభివృద్ధి జరుగుతోందని బండి సంజయ్ స్పష్టం చేశారు. ఈ విషయాన్ని కరీంనగర్ ప్రజలు గమనిస్తున్నారని అందుకే ఈసారి కార్పొరేషన్‌పై కాషాయ జెండా ఎగేరేయడం తథ్యమని ధీమా వ్యక్తం చేశారు. అన్ని పార్టీల నేతలు బీజేపీలోకి రావడానికి సిద్ధంగా ఉన్నారని అన్నారు. టిక్కెట్ల కేటాయింపులో కాషాయ కార్యక్రలకే మొదటి ప్రాధాన్యత ఉంటుందని స్పష్టం చేశారు ఆయన. అవినీతి ఆరోపణలు లేదా రౌడీషీట్లు ఉన్నవారిని పార్టీలోకి తీసుకోమని తేల్చిచెప్పారు. గతంలో కేసీఆర్ తన ఇష్టానుసారంగా కొడుకు, కూతురు, అల్లుడి కోసం కుటుంబ అస్తులు పంచివేస్తే జిల్లాల తరహాలో కాంగ్రెస్ ప్రభుత్వం వ్యవహరిస్తే ఇబ్బందులు తప్పవని హెచ్చరించారు. తక్షణమే అఖిలపక్ష సమావేశం ఏర్పాటు చేసి, ప్రజాభిప్రాయ సేకరణ జరపాలని డిమాండ్ చేశారు. ప్రజలకు మంచి

జరుగుతుంటే కాంగ్రెస్‌కు ఎందుకు అక్కసు అని ప్రశ్నించిన బండి సంజయ్, గ్రామాల్లో అస్తులు నిర్మించడం తప్పా..? రైతులకు మేలు చేసే పథకం కాదా..? తెలంగాణకు అదనంగా రూ.340 కోట్లు వస్తుంటే పద్దంటారా..? అంటూ నిలదేశారు. వీటిజీ రామ్ జీ పథకం కావాలా..? వడ్డా..? కాంగ్రెస్ స్పష్టంగా చెప్పాలని డిమాండ్ చేశారు. ‘వీబీ జీరామ్ జీ’ పథకంతో ఉపాధి కూలీల ఆదాయం రెట్టింపు అవుతుందని కేంద్రమంత్రి బండి సంజయ్ అన్నారు. ‘ఈ పథకం ద్వారా ఏడాదికి 200 రోజుల ఉపాధి దొరుకుతుంది. పనుల విషయంలో కేంద్రం జోక్యం ఉండదు. ఈ పథకం కోసం గతంలో కంటే అదనంగా రూ.17 వేల కోట్లు వెచ్చిస్తున్నాం. తెలంగాణలో ఈ పథకం అమలుకు అదనంగా రూ.340 కోట్లు ఇవ్వబోతున్నాం. రైతులకు న్యాయం చేసేలా డిన్ని తీసుకొచ్చాం. వ్యవసాయ సీజన్‌లో ఈ పథకం పనులు జరగవు. దీంతో కూలీలు అందుబాటులో ఉంటారని తెలిపారు.

దుబ్బాకలో కాంగ్రెస్ జోష్

మున్సిపల్ ఎన్నికల్లో సత్తా

చాలాతాం: వివేక్

రాజోయ్ మున్సిపల్ ఎన్నికల్లో దుబ్బాకలో కాంగ్రెస్ జెండా ఎగురుతుందని మంత్రి వివేక్ వెంకటస్వామి అన్నారు. గతంతంటే దుబ్బాకలో కాంగ్రెస్ జోష్ కనిపిస్తోంది..ఆ ప్రాంతంలో మెజార్టీ సర్పంచులను కాంగ్రెస్ గెలుచుకుంది.. అదే జోష్‌లో మున్సిపల్ ఎన్నికల్లో కూడా కాంగ్రెస్ విజయం సాధించి దుబ్బాకలో కాంగ్రెస్ జెండా ఎగర వేయాలన్నారు మంత్రి వివేక్ వెంకటస్వామి. కాంగ్రెస్ ప్రభుత్వంలో దుబ్బాకలో అనేక అభివృద్ధి పనులు చేపట్టామన్నారు. రూ.15కోట్లతో దుబ్బాక నియోజకవర్గాన్ని అభివృద్ధి చేస్తున్నామన్నారు. మున్సిపాలిటీలకు రూ. 50లక్షల బోఫు న నిధులు కేటాయించామన్నారు. కాంగ్రెస్ ఇచ్చిన ఆరు గ్యారంటీలపై ప్రజలు సంతుప్తిగా ఉన్నారన్నారు మంత్రి వివేక్. పేదలకు ఇందిరమ్మ ఇండ్లు కట్టిస్తున్నాం.. ఆర్థిక కలిగి ప్రతి కుటుంబానికి రేషన్ కార్డు ఉండాలి చేశామన్నారు. రైతులకు 2లక్షల రుణమాఫీ పూర్తి చేశామన్నారు.రుణమాఫీ కాని వారు ఎవరైనా ఉంటే వారి పేర్లు ఇన్స్ రుణమాఫీ చేయిస్తామని హామీ ఇచ్చారు.

సిఎం ఫోటోల మార్పింగ్ వ్యవహారం

మొదటిపేజీ తరువాయి

ఈ వ్యవహారంపై ఐఎస్‌ఎస్ అధికారుల సంఘం కార్యదర్శి జయేశ్ రంజన్ ఇచ్చిన ఫిర్యాదు మేరకు పోలీసులు చర్యలు చేపట్టారు. ఈ రెండు కీలక కేసుల్లో దర్యాప్తు బాధ్యతను సీల్‌కు అప్పగించారు. నారాయణపేట జిల్లా మద్దూర్, హైదరాబాద్ సీసీఎస్‌లో సమాధైన కేసులపై విచారణకు తెలంగాణ ప్రభుత్వం సీల్ ఏర్పాటుచేసింది. హైదరాబాద్ సీసీ సజ్జనార్ నేతృత్వంలో 8 మందితో సీల్ ఏర్పాటు చేస్తూ డిజిపీ శివధర్‌రెడ్డి ఉత్తర్వులు జారీ చేశారు. కావలి వెంకటేశ్ అనే వ్యక్తి సీఎం ఫోటోలను అసభ్యకరంగా రూపొందించి వాట్సాప్ గ్రూపులో పోస్ట్ చేశాడు. మహిళా ఐఎస్‌ఎస్‌ను కించపరుస్తూ వార్తలను ప్రచారం చేయడంపై సీసీఎస్‌లో కేసు సమాధు చేశారు. ఐఎస్‌ఎస్ అధికారుల సంఘం ఫిర్యాదు మేరకు రెండు తెలుగు న్యూస్ ఛానళ్లతో పాటు ఏడు యూట్యూబ్ ఛానళ్లపై కేసులు పెట్టారు. ఈ రెండు కేసుల వ్యవహారంపై సీల్ దర్యాప్తు చేయనుంది. సీల్‌లో సభ్యులుగా నార్త్ రేంజ్ జాయింట్ సీసీ శ్వేత, చేవెళ్ల డిసీసీ యోగేశ్ గౌతమ్, హైదరాబాద్ అడ్మిన్ డిసీసీ వెంకటలక్ష్మి, సైబర్ క్రైమ్ డిసీసీ అరవింద్ బాబు, విజిలెన్స్ అదనపు ఎస్పీ ప్రతాప్, సీసీఎస్ ఏసీసీ గురు రాఘవేంద్ర, సైబర్‌సెల్ ఇన్‌స్పెక్టర్ శంకర్‌రెడ్డి, సైబర్‌సెల్ ఎస్పై హరీశ్ ఉన్నారు.

గారావాల ఏల్లెలొ సంగ్రాంతి సంబరాలు

మొదటిపేజీ తరువాయి

వీరిలో గెలుపొందిన వారికి ఇతర పిల్లలతో సమానంగా బహుమతులు అందజేయడం ప్రత్యేక ఆకర్షణగా నిలిచింది. ఈ కార్యక్రమంలో నారా దేవాస్ వలు పోటీల్లో పాల్గొని ఆకట్టుకున్నారు.పరదాల సంస్కృతికి పూర్తిగా భిన్నంగా, సాంఠారు నారావారిష్లలో ముఖ్యమంత్రి చంద్రబాబు నాయుడు ప్రజలతో నేరుగా మమేకమయ్యారు. క్రీడా పోటీల అనంతరం ఇంటికి వెళ్లే మార్గమంతా ప్రజలు నుంచి అడ్డీలు స్వీకరించడం వ్యక్తం చేశారు. చుట్ట పక్కల జిల్లాల నుంచి ప్రత్యేకంగా తరలివచ్చిన ప్రజలు కూడా చంద్రబాబుకు అడ్డీలు అందజేశారు. సమస్యలు విన్న సీఎం చంద్రబాబు ఆక్రడికక్కడే సంబంధిత అధికారులకు ఆదేశాలు జారీ చేయడం ప్రజల్లో విశ్వాసాన్ని పెంచింది.గ్రామీణా క్రీడలకు ప్రోత్సాహం, చిన్నారలపై ప్రత్యేక శ్రద్ధ, ప్రజల అడ్డీలను స్వయంగా స్వీకరించడం వంటి చర్యలు చంద్రబాబు ప్రజాపాలకుని నిదర్శనంగా నిలిచాయి. నారావారిష్లలో జరిగిన ఈ కార్యక్రమానికి స్థానికంగా విశేష ఆదరణ లభించింది. ఈ సందర్భంగా ముగ్గుల పోటీలను భువనేశ్వరి, బ్రాహ్మణి పరిశీలించారు. సంబరాల్లో భాగంగా ఏర్పాటుచేసిన వివిధ క్రీడా పోటీల్లో దేవాంశ్ పాల్గొన్నారు. ఆయా పోటీలను సీఎం, కుటుంబసభ్యులు తిలకించారు. అనంతరం విజేతలకు చంద్రబాబు, భువనేశ్వరి బహుమతులు అందజేశారు. అంతకుముందు ప్రజల నుంచి వినతిపత్రాలను సీఎం స్వీకరించారు.

కుంభమేళాకు మించి సమ్మక్క-సారలమ్మ జాతర

మొదటిపేజీ తరువాయి

సూతనంగా ఎంపికైన 1,257 మంది ల్యూట్ టెక్నీషియన్స్ గ్రేడ్-2లకు.. కోరి మెడికల్ కళాశాల ఆవరణలో మంత్రి పొన్నం ప్రభాకర్‌తో కలిసి రాజసర్పించా నియామక పత్రాలను అందజేశారు. ఇప్పటి వరకూ ఆరోగ్య శాఖలో దాదాపు 10వేల పోస్టులు భర్తీ చేసినట్లు మంత్రి వెల్లడించారు. రాజోయ్ రోజుల్లో మరో 10వేల పోస్టులు భర్తీ చేసేందుకు ప్రభుత్వం ప్రణాళికలు రూపొందిస్తోందన్నారు. ఒక వ్యాధిని నిర్ధరించాలంటే.. అందులో ల్యూట్ టెక్నీషియన్స్ పాత్ర ఎంతో కీలకమన్నారు. సగరవ్యాప్తంగా 145 పావి క్లినిక్స్ ఏర్పాటు చేయనున్నట్లు చెప్పారు. ప్రతి 35-40 కిలోమీటర్లకు ఒక ట్రామా క్లినిక్ ఏర్పాటు చేస్తామని తెలిపారు.

సిఎం రేవంత్‌పై వ్యాఖ్యలపై నొచ్చుకున్న తలసాని

మొదటిపేజీ తరువాయి

మంగళవారం నాడు తలసాని మాట్లాడుతూ.. ‘సికింద్రాబాద్‌ను ముక్కలు ముక్కలుగా చేస్తే ముక్కలుగా చేస్తా’ అనే మాటల్లో ఆవేశం తప్ప వేరే ఉద్దేశం లేదని స్పష్టం చేశారు. రాజ్యాంగబద్ధ పదవుల్లో ఉన్నవారంటే తనకు గౌరవం ఉందని ఆయన తెలిపారు. తమ ప్రాంతాన్ని కాపాడుకోవడం తప్ప వేరే ఉద్దేశం లేదని పీసీసీ చీఫ్ మహేశ్ కుమార్ గాడ్ తెలుసుకోవాలని సూచించారు. 220వళ్ల చరిత్ర గల సికింద్రాబాద్ ఇమేజ్‌ను దెబ్బతీసే కుట్రలు చేస్తే ఊరుకోమని హెచ్చరించారు. సికింద్రాబాద్ అస్తిత్వాన్ని కాపాడుకోవడం కోసం పోరాటం చేస్తున్నామని వివరించారు. సికింద్రాబాద్‌ను ప్రత్యేక కార్పొరేషన్‌గా ప్రకటించి తీరాల్సిందేనని మాజీ మంత్రి డిమాండ్ చేశారు. ఈ అంశంపై నిరసనగా ఈ నెల 17న భారీ శాంతి ర్యాలీ నిర్వహించనున్నట్లు ప్రకటించారు. ఈ ర్యాలీ సికింద్రాబాద్ రైల్వే స్టేషన్ నుంచి ప్రారంభిస్తూ క్లాక్ టవర్, ప్యాట్నీ, ఫ్రాంకలైజ్ మీదుగా ఎంటి రోడ్‌లోని గాంధీ విగ్రహం వరకు సాగుతుందని వెల్లడించారు. ప్రభుత్వంపై ఒత్తిడి తీసుకొచ్చి సికింద్రాబాద్ ప్రత్యేక కార్పొరేషన్ ప్రకటన సాధించేందుకు ఈ ర్యాలీ నిర్వహించనున్నట్లు తలసాని శ్రీనివాస్ యాదవ్ స్పష్టం చేశారు.సికింద్రాబాద్‌ను ముట్టుకోవడం లేదని సీఎం రేవంత్ రెడ్డి చెబుతున్నారని.. కానీ సికింద్రాబాద్‌లోని పలు పోలీస్ స్టేషన్లు మల్కాజిగిరి జోన్లో కలిపిందే వాస్తవం కాదా? అని ప్రశ్నించారు తలసాని. అలాగే సికింద్రాబాద్ పరిధిలోని పలు డివిజన్‌లను మల్కాజిగిరి జోన్ పరిధిలోని జోయిన్ పర్లి సర్కిల్‌లో చేర్చారని ఆరోపించారు. సికింద్రాబాద్ జీహెచ్‌ఎస్‌లోనే ఉండంటూ సీఎం రేవంత్ రెడ్డి చేసిన తప్పుడు ప్రకటన ప్రజలను మభ్యపెట్టడానికే అంటూ విమర్శించారు.

మున్సిపల్ ఎన్నికల నేపథ్యంలో ఓటర్ల తుదిజాబితా ప్రకటన

మొదటిపేజీ తరువాయి

తెలంగాణలో త్వరలో మున్సిపల్ ఎన్నికలు జరగనున్న నేపథ్యంలో రాష్ట్ర ఎన్నికల సంఘం తుది ఓటర్ల జాబితాను ప్రకటించింది. ఎన్నికలు జరగనున్న మున్సిపాలిటీలు, కార్పొరేషన్లలో 52,43,023 మంది ఓటర్లు ఉన్నట్లు వెల్లడించింది. వీరిలో 25,62,369 మంది పురుష ఓటర్లు కాగా.. 26,80,014 మంది మహిళా ఓటర్లు, 640 మంది ట్రాన్స్‌జెండర్ ఓటర్లు ఉన్నారు. పట్టణ స్థానిక సంస్థల్లో పురుషుల కంటే మహిళా ఓటర్లే అధికంగా ఉండటం గమనార్హం. నిజామాబాద్ కార్పొరేషన్‌లో అత్యధికంగా 3,48,051 మంది ఓటర్లు ఉండగా.. కొత్తగూడెం కార్పొరేషన్‌లో అత్యల్పంగా 1,34,775 మంది ఓటర్లు ఉన్నారు. ఆదిలాబాద్ మున్సిపాలిటీలో అత్యధికంగా 1,43,655 మంది ఓటర్లు ఉండగా.. అమరచింత మున్సిపాలిటీలో అత్యల్పంగా 9,147 మంది ఓటర్లు ఉన్నారు. రాష్ట్రంలో పట్టణ స్థానిక సంస్థల ఎన్నికల కోసం పురపాలకశాఖ కనరత్తు ముమ్మరం చేసింది. రిజర్వేషన్లు ఖరారైన తర్వాత నోటిఫికేషన్ విడుదల కానుంది. జనాభా ప్రాతిపదికన వార్డులు, డివిజన్లు, ఆయా మున్సిపాలిటీలు, కార్పొరేషన్ల రిజర్వేషన్లను ఖరారు చేయనున్నారు. మొత్తం ఎన్నికల పర్యంలో రిజర్వేషన్ల పక్రియ అత్యంత కీలకం కావడంతో అధికారులు దీనిని సకాలంలో పూర్తి చేసేందుకు కృషి చేస్తున్నారు. రాష్ట్రంలో గడువు ముగిసిన 117 మున్సిపాలిటీలు, 6 కార్పొరేషన్ల ఎన్నికలకు రంగం సిద్ధమైన సంగతి తెలిసిందే.



వీరభద్ర స్వామి జాతర ఉత్సవాలకు భక్తులు భారీగా పాల్గొని స్వామివారిని దర్శించండి

» రాష్ట్ర మంత్రి పొన్నం ప్రభాకర్

కరవత్రం ప్రతినిధి జనవరి 13

శ్రీ భద్రకాళి సమేత కొత్తకొండ వీరభద్ర స్వామి దేవాలయంలో జరుగుతున్న జాతర ఉత్సవాల్లో (బ్రహ్మోత్సవాలు) భక్తులు భారీగా పాల్గొని స్వామి వారిని దర్శించుకోవాలని రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ నేడోక ప్రకటనలో తెలిపారు. కొత్తకొండ శ్రీ వీరభద్ర స్వామి బ్రహ్మోత్సవాలు ఈనెల 9వ తేదీన ప్రారంభం అయ్యాయని తెలిపారు. పదో తేదీన స్వామివారి కళ్యాణోత్సవం జరిగిందన్నారు. బ్రహ్మోత్సవాలలో స్వామి వారి కళ్యాణోత్సవం తిలకించేందుకు భక్తులు అధిక సంఖ్యలో హాజరయ్యారని, ఈ నెల 9 నుండి 18 వ తేదీ వరకు జరిగే కొత్తకొండ శ్రీ వీరభద్ర స్వామి బ్రహ్మోత్సవాలకు సుమారు నాలుగు నుండి ఐదు లక్షల వరకు భక్తులు హాజరవుతారనే అంచనా ఉందన్నారు. ఆలయంలో శ్రీ భద్రకాళి సమేత వీరభద్ర స్వామివారిని భక్తులు దర్శించుకునేందుకు క్యూలైన్లను ఏర్పాటు చేశారని. ప్రత్యేక, ధర్మ, వీణవీ, అభిషేకం దర్శనాలకు ఆలయ అధికారులు ప్రత్యేక ఏర్పాట్లను పూర్తి చేశారని, భక్తుల కోసం చలువ పందిళ్లను సిద్ధం చేయడంతో పాటు భక్తులకు తాగునీటి సౌకర్యాన్ని కల్పించడం జరిగిందని. తీర్థ స్నానాలు ఆచరించేందుకు నీటి సదుపాయాన్ని



ఏర్పాటు, ఆలయంలో పాటు ప్రాంగణం చుట్టూ విద్యుత్ దీపాలతో అలంకరణ, ఆలయ కూడలి వద్ద 20 లక్షల రూపాయలతో నిర్మించిన త్రిశూలం ను ఈనెల 10వ తేదీన ప్రారంభించడం జరిగినదన్నారు. ఆలయానికి వెళ్లే మార్గంలో నిర్మించిన త్రిశూలం భక్తులను ఆకట్టుకుంటుందని, ఆలయంలో భక్తులకు ఎలాంటి ఇబ్బందులు కలవకుండా ఉండేందుకు క్యూలైన్లు ఏర్పాటు చేయడంతో పాటు పటిష్ట పోలీస్ బందోబస్తును ఏర్పాటు చేశామని, 350 మంది పోలీసులు కొత్తకొండ వీరభద్ర స్వామి బ్రహ్మోత్సవాల సందర్భంగా బందోబస్తు నిర్వహిస్తారని, ఆలయం వద్ద పరిసరాల ఎప్పటికప్పుడు పరిశుభ్రతకు దాదాపుగా 150 మంది పారిశుధ్య కార్మికులు, వైద్య ఆరోగ్యశాఖ ఆధ్వర్యంలో

అక్కడే వైద్య సేవలను అందించే విధంగా చర్యలు చేపట్టారు. షిఫ్టుల వారిగా వైద్యులు సిబ్బంది ఆలయానికి దర్శన నిమిత్తం వచ్చే భక్తులకు వైద్య సేవలను అందిస్తారని, ఆలయంతో పాటు ప్రాంగణం, చుట్టుపక్కల దాదాపుగా 30 సీసీ కెమెరాలను ఏర్పాటు చేసి నిరంతరం పర్యవేక్షణ, ఆలయంలో భక్తుల కోసం కోడెలు అందుబాటులో ఉండగా భక్తుల సంఖ్య పెరిగే అవకాశం ఉన్న నేపథ్యంలో అదనంగా వేములవాడ నుండి ప్రత్యేకంగా 8 కోడెలను తెప్పించడం జరిగిందన్నారు. భక్తులకు ఎక్కువ కూడా ఇబ్బందులు వివిధ శాఖల అధికారులు సమన్వయంతో ఏర్పాట్లను పూర్తి చేశారని, కాగా భక్తులు అధిక సంఖ్యలో శ్రీ భద్రకాళి సమేత స్వామి వారిని దర్శించుకోవాలని రాష్ట్ర మంత్రి పొన్నం ప్రభాకర్ భక్తులకు విజ్ఞప్తి చేశారు. ఆలయ విశిష్టతలు శ్రీ వీరభద్ర స్వామి దేవాలయం ప్రముఖ శైవ క్షేత్రాలలో ఒకటిగా విలసిల్లుచున్నది. ఈ దేవాలయం హనుమకొండ జిల్లాలోని భీమదేవరపల్లి మండలం కొత్తకొండ గ్రామములో కలదు. ఇది పురాతన చారిత్రాత్మక శైవ క్షేత్రం. ఈ ఆలయం శిల్పకళా వైభవంతో విశాల ఆలయ ప్రాంగణంలో ప్రాకారమండపంతో రాజగోపురాలతో అలరారుతూ ఈశాన్య భాగంలో పుష్పరీతి చూపరులకు విశేషంగా ఆకర్షిస్తూ, కొండ పైభాగంలో విశేషంగా సప్తకోనేరులతో యుక్తంగా ఉండి, ఆహ్లాదకరమైన

వాతావరణం కల్గి అధునాతన వసతులచే విలసిల్లుచున్నది. కాకతీయ రుద్రేశ్వరుల కాలం నాటిదనియు క్రీ?శ? 1600 ప్రాంతమున శ్రీ మల్లిఖార్జున పండితుని మనవడు కేదారి పండితునిచే శైవాగమానుసారముగా ప్రతిష్ఠింపబడినట్లు చెప్పబడుచున్నది. మొదట సమీపకొండపై స్వామివారు దక్షయాగం తదనందరం తపోవనార్థం స్వామివారు కొండపై వెలిసినారని ప్రశస్తి. అందుకు స్వామివారి ఆలయం చుట్టూ సప్తగుండాలు (ఏడు కోనేర్లు) వెలిశాయని చెప్పబడుచున్నది. క్రీ?శ? 1600 ప్రాంతంలో కొంతమంది కుమారులు కొండపైకి ఎడ్లబండ్లు కట్టుకొని పోయియుండిరి. అక్కడ వారు అవసరమగు కర్రలు కొట్టుకొనిన పిదప చూడగా బండ్లు మరియు ఎడ్లు కనిపించలేదట. వారు ఇటుఅటు తిరిగి అలసి ఆ రాత్రి కొండపై నిద్రించినారట. స్వామివారు వారికి స్వప్నంలో కనిపించి నన్నీకొండపై నుండి దించి క్రింద గల ఆలయంలో ప్రతిష్ఠించమని అజ్ఞాపించెను అంతట వారు శ్రీ మల్లిఖార్జునపండితుని మనవడు కేదారి పండితునిచే ప్రతిష్ఠించినారట. నాటినుండి నేటి వరకు దేవాలయంలో స్వామివారి బ్రహ్మోత్సవములు నవాపిక్తంగా శైవాగమాక్రంగా అతి బ్రహ్మాండంగా నిర్వహించబడుచున్నవి. ఈ దేవాలయంలో మకర సంక్రాంతి నర్పదినములలో అతి పెద్ద జాతర జరుగును. ఈ జాతరలో లక్షల సంఖ్యలో భక్తులు

పాల్గొంటారు. ఈ ఉత్సవములో సూర్యుడు ధనస్సురాశి నుండి మకరరాశిలో మారే ఈ సమయములో స్వామివారికి జరుగు ఈ బ్రహ్మోత్సవములలో మకర సంక్రాంతి రోజున స్వామి వారి సర్వాలంకార నిజదర్శనం చూసిన నర్మపీఠల నుండి విముక్తి అగునని శాస్త్ర ఇతోక్తి. బ్రహ్మోత్సవములలో 10 వ తేదీ శనివారం వీరభద్ర స్వామి వారి కళ్యాణం జరిగింది. భోగి పండగ రోజున మ్రొక్కులు సమర్పించి మకరసంక్రాంతి తెల్లవారు రూమున అనగా ఉత్తరాయణ పుణ్యకాలమందు స్వామివారిని దర్శించుకుంటారు. ఇప్పటి ప్రత్యేకంగా మకరసంక్రాంతి రోజున వందలాది ఎడ్ల బండ్లు తిరుగును. మొదట కుమ్మరు బండ్లు తిరిగిన తర్వాత మిగతావి తిరుగును. జాతర ముగింపురోజున అగ్నిగుండములు జరుపబడును. ఇందులో వందలాదిమంది భక్తులు నడిచెదరు. దీనిలో నడిచిన వారికి సమస్త శరీర బాధలు తొలగునని వారి ప్రగాఢ నమ్మకం. వీరభద్రుడు కైలాసంనకు క్షేత్ర పాలకుడు కావున భద్రున్ని దర్శించడం వలన బ్రహ్మ రాక్షస, యక్ష, యమదూత, శాకిని, సర్ప, శ్వాస, జ్వరాది, నరఘోష, శత్రుసోషలు పలు ఉపద్రవాలనుండి విముక్తి పొందవచ్చునని చెప్పబడుచున్నది. భద్రకాళిని దర్శించడం వలన రోగబాధలు, రుణ బాధలు కూడా మాయమవుతాయని చెప్పుదురు.

తెలంగాణ జైళ్ల శాఖలో సమగ్ర సంస్కరణలు

- డిజిటల్, పునరావాసంలో గణనీయమైన పురోగతి
- డిజిపీ దాక్టర్ సౌమ్య మిశ్రా ఐపీఎస్

కరవత్రం ప్రతినిధి జనవరి 13

తెలంగాణ రాష్ట్ర జైళ్ల శాఖలో 2025 సంవత్సరంలో గణనీయమైన సంస్కరణలు, సాంకేతిక పురోగతి, ఖైదీల పునరావాసం, సిబ్బంది సంక్షేమంలో స్పష్టమైన మార్పులు చోటు చేసుకున్నాయని డైరెక్టర్ జనరల్ ఆఫ్ ప్రిజన్స్ డా. సౌమ్య మిశ్రా ఐపీఎస్ తెలిపారు. తెలంగాణ జైళ్ల శాఖ వార్షిక నివేదిక వివరాలను సోమవారం ఏర్పాటు చేసిన కార్యక్రమంలో వెల్లడించారు. 2025లో మొత్తం జైలు ప్రవేశాలు 11.8 శాతం పెరిగాయని ఆమె పేర్కొన్నారు. ముఖ్యంగా సైబర్ నేరాలు (135.6%) మరియు మద్యం తాగి వాహనం నడిపిన కేసులు (152%) అత్యధికంగా పెరిగినట్లు పేర్కొన్నారు. అయితే విదేశీ ఖైదీల సంఖ్య తగ్గడం గమనార్హమన్నారు. కోర్టు ఉత్పత్తిలో విప్లవాత్మక మార్పు చోటు చేసుకుందని, 2025లో 69.47 శాతం కేసులు వీడియో కాన్ఫరెన్స్ ద్వారా నిర్వహించామని తెలిపారు. ఇది భద్రత, వ్యయం తగ్గింపుతో పాటు న్యాయప్రవేశాన్ని వేగవంతం చేసిందన్నారు. లీగల్ ఎయిడ్ వ్యవస్థ బలోపేతం అయిందని, రాష్ట్ర వ్యాప్తంగా 155 లీగల్ ఎయిడ్ అడ్వకేట్లు, 47 పాఠా లీగల్ వాలంటీర్లు సేవలందిస్తున్నారని తెలిపారు. జైల్ అదాలత్ల ద్వారా 985 మంది ఖైదీలు విడుదలయ్యారని పేర్కొన్నారు. అలాగే పేద ఖైదీలకు ఔయిల్ సహాయం పథకం అమలులో తెలంగాణ



దేశంలో మొదటి స్థానంలో నిలిచిందని స్పష్టం చేశారు. పునరావాసమే లక్ష్యంగా తెలంగాణ జైళ్ల శాఖ పనిచేస్తోందని, 2025లో 79 శాతం శిక్ష అనుభవిస్తున్న ఖైదీలకు నైపుణ్యాభివృద్ధి శిక్షణ అందించామని తెలిపారు. జైలు పరిశ్రమల ద్వారా ఖైదీలు రూ.1.63 కోట్లకు పైగా వేతనాలు సంపాదించారని వివరించారు. వడ్డీ లేని రుణాలు ఖైదీలకు అందిస్తున్న ఏకైక రాష్ట్రం తెలంగాణ అని తెలిపారు. దేశంలోనే తొలిసారిగా నివృత్తి డి -ఆడిక్టర్స్ కేంద్రాలు, సెంటెన్స్ ప్లానింగ్ విధానం, వేస్ట్ టు వెల్డ్, తేనెదీగల పెంపకం, పుష్పాల నుంచి అగరిబత్రిల తయారీ వంటి విినాత్మ కార్యక్రమాలను అమలు చేస్తున్నట్లు తెలిపారు. ఆరోగ్య సంరక్షణలో భాగంగా, ప్రతి ఖైదీకి తప్పనిసరి వైద్య పరీక్షలు నిర్వహిస్తున్నామని, 2025లో 379 శస్త్ర చికిత్సలు, అనేక ప్రత్యేక చికిత్సలు, 13 మెడికల్ క్యాంపులు నిర్వహించామని తెలిపారు. అంతర్జాతీయ యోగా దినోత్సవంలో 6,597 మంది ఖైదీలు పాల్గొన్నారు అన్నారు. సాంకేతిక ఆధునికరణలో భాగంగా సీబిజిఎస్

2.0 కింద రూ.2.5 కోట్ల విలువైన ఎలక్ట్రానిక్ పరికరాలు, ఐటీ సెల్ ఏర్పాటు, స్వాగతం పోర్టల్, జైళ్ల వెబ్సైట్, ఈ-ఆఫీస్, బయోమెట్రిక్ హాజరు వ్యవస్థ అమలులోకి తెచ్చామని తెలిపారు. మౌఖిక వసతుల అభివృద్ధిలో సిద్ధిపేట జిల్లా జైలు, కొత్త బ్యారక్స్ పూర్తి, హై సెక్యూరిటీ జైలు మరియు నేషనల్ ప్రిజన్ అకాడమీ ప్రతిపాదనలు ప్రభుత్వానికి పంపినట్లు తెలిపారు. సిబ్బంది సంక్షేమానికి ఆరోగ్య బీమా, రుణాలు, జీతభత్యాల ప్యాకేజీలు, క్రీడా కార్యక్రమాలు అమలు చేస్తున్నామని చెప్పారు. ఈ సందర్భంగా తెలంగాణ జైళ్ల శాఖకు ఖైదీల పునరావాసం, సమాజంలో తిరిగి కలవడంలో ఉత్తమ పనితీరుకు స్కోప్ అవార్డు, అలాగే సెంట్రల్ ప్రిజన్స్ చెర్లపల్లి -- దేశంలోనే ఉత్తమ పరిశుభ్ర జైలుగా గోల్డ్ మెడల్ లభించిందని తెలిపారు. 7వ అఖిల భారత జైళ్ల డ్యూటీ మీట్లో తెలంగాణ అత్యధిక బంగారు పతకాలు సాధించి ఓవరల్ చాంపియన్షిప్ కైవసం చేసుకుని విజేతగా నిలిచిందని రాష్ట్ర ముఖ్యమంత్రి రేవంత్ రెడ్డి అభినందించారని గర్వంగా పేర్కొన్నారు. "తెలంగాణ జైళ్ల శాఖ కేవలం కస్టడికి పరిమితం కాకుండా, సంస్కరణలు, గౌరవం, సాంకేతికత, పునరావాసం అనే దిశగా ముందుకు సాగుతోంది" అని డిజిపీ డా. సౌమ్య మిశ్రా, ఐపీఎస్ స్పష్టం చేశారు. ఈ కార్యక్రమంలో వై రాజేష్ ఇన్స్పెక్టర్ జనరల్ జైళ్లశాఖ, ఎన్ మురళి బాబు ఇన్స్పెక్టర్ జనరల్ జైళ్లశాఖ, డిజిజి హైదరాబాద్ రేంజ్ డాక్టర్ డి శ్రీనివాస్ మరియు డిజిజి పరంగల్ రేంజ్ ఎం సంపత్ లు పాల్గొన్నారు.

మృతుల కుటుంబాలను ఏరామల్పించిన ఎమ్మెల్యే కడియం శ్రీహరి



కరవత్రం ప్రతినిధి జనవరి 13

ధర్మసాగర్ మండలం మల్లక్రపల్లి గ్రామానికి చెందిన చల్లా అశోక్ రెడ్డి తల్లి చల్లా కళావతి (80) ఇటీవల మరణించగా.., మంగళవారం మాజీ ఉప ముఖ్యమంత్రి,



స్టేషన్ ఘనపూర్ ఎమ్మెల్యే కడియం శ్రీహరి వారి కుటుంబసభ్యులను పరామర్శించారు. ఆమె చిత్త పటానికి పూల మాలలు చేసి నివాళులు అర్పించి ప్రగాఢ సానుభూతి తెలియజేశారు. అనంతరం అదే గ్రామానికి చెందిన కొలిపాక సిద్దమ్మ (85) మరణించగా వారి కుటుంబ



సభ్యులను పరామర్శించి ఆర్థిక సహాయం అందజేశారు. ఈ కార్యక్రమంలో సర్పంచ్ గిన్నారపు లత, మాజీ సర్పంచ్ రమేష్, స్థానిక నాయకులు, కార్యకర్తలు తదితరులు పాల్గొన్నారు.

మత్తు వదిలి మైదానానికి రండి

» యువతకు ఎమ్మెల్యే కే.ఆర్. నాగరాజు పిలుపు

» జాతీయ రోడ్డు భద్రత మాసోత్సవాల సందర్భంగా బాలాజీ నగర్ జంక్షన్లో అవగాహన కల్పించిన ఎమ్మెల్యే నాగరాజు

కరవత్రం ప్రతినిధి జనవరి 13

ప్రతి ఒక్కరూ రోడ్డు భద్రత నియమాలను కచ్చితంగా పాటించి రోడ్డు ప్రమాదాల నివారణకు సహకరించాలని వర్తన్లుపేట ఎమ్మెల్యే కే.ఆర్. నాగరాజు ప్రజలకు పిలుపునిచ్చారు. జాతీయ రోడ్డు భద్రత మాసోత్సవాల సందర్భంగా గ్రేటర్ పరంగల్ మున్సిపల్ కార్పొరేషన్ పరిధిలోని 14వ డివిజన్ బాలాజీ నగర్ జంక్షన్ వద్ద



మంగళవారం రోజున అవగాహన కార్యక్రమం నిర్వహించారు. ఈ కార్యక్రమాన్ని స్థానిక పోలీస్ స్టేషన్ సీబి జువాజీ సురేష్ అధ్వర్యంలో నిర్వహించగా.., వర్తన్లుపేట నియోజకవర్గ ఎమ్మెల్యే, విశ్రాంత ఐపీఎస్ అధికారి కే.ఆర్. నాగరాజు ముఖ్య అతిథిగా పాల్గొన్నారు.

ఈ సందర్భంగా ఎమ్మెల్యే నాగరాజు మాట్లాడుతూ.. హెల్మెట్ సీటీబెల్ట్ వినియోగం తప్పనిసరిగా పాటించాలని, మద్యం సేవించిన వాహనం నడపరాదని, అతివేగం రోడ్డు ప్రమాదాలకు ప్రధాన కారణమని తెలిపారు. రోడ్డు భద్రతపై ప్రతి ఒక్కరికీ అవగాహన అవసరమని, చిన్న

నిర్లక్ష్యం కూడా ప్రాణాంతక ప్రమాదాలకు దారి తీస్తుందని హెచ్చరించారు. అదేవిధంగా యువత చెరు మార్గాలకు వెళ్లకుండా మంచి మార్గాల్లో నడుస్తూ, మత్తు పదార్థాలకు దూరంగా ఉండి క్రిడలు, వ్యాయామం వంటి మంచి అలవాట్లను అలవరుచుకోవాలని, “మత్తు వదిలి మైదానానికి రండి” అంటూ యువతకు పిలుపునిచ్చారు. ఈ సందర్భంగా స్థానిక ప్రజలు, వాహనదారులు, పోలీసు అధికారులు పాల్గొని రోడ్డు భద్రత నియమాలపై అవగాహన పొందారు. ఈ కార్యక్రమంలో పరంగల్ జిల్లా కాంగ్రెస్ అధ్యక్షులు మహమ్మద్ అయూబ్, కార్పొరేటర్ తూర్పాల్ సులోచన సారయ్య, డివిజన్ అధ్యక్షుడు సయ్యద్ ఇబ్రహీమాజ్, డివిజన్ నాయకులు కార్యకర్తలు తదితరులు పాల్గొన్నారు. 3

డి డి విడుదల పట్ల హర్షణీయం

కరవత్రం ప్రతినిధి జనవరి 13

పెరుగుతున్న ధరలతో, ఆకాశాన్నంటు తున్న జీవనవ్యయం తో సతమతమవుతున్న పెన్షనర్లకు ఒక విదత కరువుభత్యం ప్రకటన కొంతలో కొంత ఉపశమనం కలిగించిందని స్టేట్ గవర్నమెంట్ పెన్షనర్స్ అసోసియేషన్, తెలంగాణా రాష్ట్ర అధ్యక్షుడు ఎ. రాజేంద్ర బాబు, ప్రధాన కార్యదర్శి ఎం.వి. నర్సింగరావు, అదనపు ప్రధాన కార్యదర్శి వి. రామమనోహర్, ఆర్థిక కార్యదర్శి బి. నర్సయ్య ఒక సంయుక్త ప్రకటనలో హర్షం వ్యక్తం చేశారు. 2023 జూలై నుండి అమలు లోకి వచ్చే ఈ కరువుభత్యం విదతతో రాబోయే పి.ఆర్.సి. సందర్భంలో పెన్షన్ స్థిరీకరణ విషయంలో స్పష్టత వచ్చిందని వారా ప్రకటనలో పేర్కొన్నారు. ఇదే రీతిలో పి.ఆర్.సి. అమలు, అన్ని ఆసుపత్రులలో నగదు రహిత చికిత్స, 2024 మార్చి తర్వాత పదవీ విరమణ పొందిన ఉద్యోగ ఉపాధ్యాయులకు పెన్షనరీ బకాయిల చెల్లింపు లాంటి విషయాలలో సానుకూల దృక్పథంతో ఆయా సమస్యల పరిష్కారానికి చొరవ చూపాలని వారు ప్రభుత్వానికి మరో మారు విజ్ఞప్తి చేశారు.



స్కూల్ గేమ్స్లో జోషితా మెరుపులు

కరవత్రం ప్రతినిధి జనవరి 13



రాంచీలో జరిగిన 69వ జాతీయ పాఠశాల క్రీడలు (అందర్-17)లో హైదరాబాద్కు చెందిన జోషితా వీరవల్లి కాంపౌండ్ ఆర్చరీ ఒలింపిక్ రౌండ్లో స్వర్ణం, క్వాలిఫికేషన్ రౌండ్లో రజతం సాధించింది. సీబీఎస్ఈ జాతీయ జట్టుకు ప్రాతినిధ్యం వహించిన మహర్షి విద్యా మందిర్ (కొండాపూర్) పాఠశాలలో 10వ తరగతి చదువుతున్న ఈ 15 ఏళ్ల విద్యార్థిని, ఒలింపిక్ రౌండ్ (ఎలిమినేషన్) విభాగంలో 150 పాయింట్లకు గాను 142 పాయింట్లు సాధించి, ఉత్తరప్రదేశ్కు చెందిన నిష్ట గుప్తా (141) మరియు

గుజరాత్కు చెందిన చేతనా శంకర్ (139) కంటే ముందు నిలిచింది. వ్యక్తిగత క్వాలిఫికేషన్ రౌండ్లో జోషితా 691 పాయింట్లు సాధించి, నిష్ట (692) కంటే వెనుకబడి, చేతన (683) కంటే ముందు నిలిచింది. జోషితా కొంపల్లిలోని అరుణ్ ఆర్చరీ అకాడమీలో అంతర్జాతీయ ఆర్చర్, రిఫరీ అరుణ్ కుమార్ పర్యవేక్షణలో శిక్షణ పొందుతోంది.

చైనా మాంజా తగిలి ఏఎస్ఐ మెడకు తీవ్ర గాయం

కరవత్రం ప్రతినిధి జనవరి 13



హైదరాబాద్, పరంగల్ ప్రతి నగరంలో నిషేధిత చైనా మాంజా వినియోగం తగ్గకపోవడం తో మరోసారి ప్రాణాపాయ ఘటనకు కారణం అవుతున్నాయి. సంక్రాంతి పండుగ నేపథ్యంలో గాలి పటాల కోసం వాడుతున్న ప్రమాదకరమైన చైనా మాంజా వాహనదారులకు తీవ్ర భయందోళన కలిగిస్తోంది.మంగళవారం ఉదయం ఉప్పల్ ప్రాంతంలో చైనా మాంజా తగిలి ఒక ఏఎస్ఐ మెడకు తీవ్ర గాయం అయ్యింది. నల్లకుంట పోలీస్ స్టేషన్లో ఏఎస్ఐగా విధులు నిర్వహిస్తున్న నాగరాజు నాంపల్లి సుమాయిష్ బందోబస్తు విధులకు హాజరవుదానికి ఉప్పల్లోని తన నివాసం నుంచి ద్విచక్ర వాహనంపై బయలుదేరారు. ఉప్పల్ పోలీస్ స్టేషన్ పరిధిలోని సౌత్ స్వరూప్ నగర్ వద్దకు చేరుకోగానే గాలిలో వేలాడుతున్న చైనా మాంజా ఆయన గొంతుకు అకస్మాత్తుగా చుట్టుకుంది. వాహనం వేగంగా ఉండటంతో మాంజా గొంతులోకి బలంగా చొచ్చుకెళ్లి తీవ్ర గాయానికి కారణమైంది.దీంతో భారీగా రక్తస్రావం జరిగింది.వెంటనే అప్రమత్తమైన స్థానికులు, తోటి పోలీసులు ఆయనను ఎమ్బీసీనగర్లోని కామినేసీ ఆసుపత్రికి తరలించారు. ప్రస్తుతం వైద్యులు చికిత్స అందిస్తున్నారు. అధ్యుష్టవాతపై ప్రాణాపాయం తప్పిందని, ఆయన ఆరోగ్యం ప్రస్తుతం స్థిరంగా ఉందని వైద్యులు తెలిపారు.పోలీసులు ఇప్పటికీ పలుమార్లు హెచ్చరిస్తున్నప్పటికీ చైనా మాంజా,వినియోగం,కొనసాగుతుండటంపై అందోళన వ్యక్తం చేస్తున్నారు.ప్రజలు నిషేధిత మాంజాను వాడకుండా సహకరించాలని, ఉల్లంఘించిన వారిపై కఠిన చర్యలు తీసుకుంటామని పోలీసులు హెచ్చరించారు.

కాంగ్రెస్ పార్టీ లో భారీగా చేరికలు



కరపత్రం ప్రతినిధి జనవరి 13

జమ్మికుంట మున్సిపాలిటీ 15 వ వార్డు కేవలపురం కీ సంబంధించిన పలువురు నాయకులు మంగళవారం హుజూరాబాద్ నియోజకవర్గ ఇన్చార్జి ప్రభుత్వ బాబు అద్వర్తంలో.. కాంగ్రెస్ పార్టీలో చేరారు. ఈ సందర్భంగా పార్టీ కందువా కప్పి పార్టీలోకి సారంగా ఆహ్వానించారు. ఈ సందర్భంగా వారు మాట్లాడుతూ.. సీఎం రేవంత్ రెడ్డి నేతృత్వంలో ప్రజా సంక్షేమ కార్యక్రమాలు అమలు చేస్తూ.. దేశంలోనే గర్వించే విధంగా తెలంగాణ రాష్ట్ర పాలన నడుస్తోందన్నారు. ఈ కార్యక్రమంలో పార్టీ శ్రేణులు, నాయకులు తదితరులు పాల్గొన్నారు.

విద్యార్థులకు పుస్తకాల పంపిణీ



కరపత్రం ప్రతినిధి జనవరి 13

సమాజ సేవకురాలు, భద్రకాళి సమేత వీరభద్రస్వామి సేవా సమితి వ్యవస్థాపకురాలు కాసుల అనసూయ రెండవ వర్తంతి సందర్భంగా.., మంగళవారం కాసుల అనసూయ, వెంకటేశం చారిటబుల్ ట్రస్ట్ ఆధ్వర్యంలో వివిధ పాఠశాలల విద్యార్థులు పుస్తకాలు, నోట్బుక్స్, స్టేషనరీ మెటీరియల్ పంపిణీ చేశారు. ఈ కార్యక్రమానికి ప్రముఖ న్యాయవాది కాసుల వినోద్ అధ్యక్షత వహించారు. ప్రముఖ ఆధ్యాత్మిక వేత్త కాకునూరి సూర్య నారాయణ మూర్తి ముఖ్యఅతిథిగా పాల్గొని మాట్లాడుతూ.. విద్యార్థులు ఉదయమే మేల్కొని వ్యాయామం, చదువుతో పాటు ధ్యానం చేయాలని సూచించారు. తల్లిదండ్రులు తమ పిల్లలకు సమయాన్ని కేటాయించి వారిని మంచి మార్గంలో పరునించేలా చూడాలని కోరారు. కార్యక్రమంలో సమాజ సేవకులు ధర్మేందర్, ప్రసాద్, వరలక్ష్మి, రాజశేఖర్, గణేష్ నాయక్, ఉదయ కుమార్, భాస్కర్ రెడ్డి, శ్యామ్లను సత్కరించి జ్ఞాపికలను అందజేశారు. ఈ సందర్భంగా నిర్వహించిన సింపోజియంలో గెలిచిన విద్యార్థులకు బహుమతులను ప్రధానం చేశారు. పర్వత, వర్తిక, మిశ్ర, వరుణ్, అనన్య, మిథున్, శ్రుతిక లు బహుమతులు పొందారు. ఆసిస్టెంట్ ప్రొఫెసర్ డాక్టర్ సూర్యప్రకాష్, ట్రస్ట్ చైర్మన్ కాసుల మల్లికార్జున్, నగ్రా విజయభారతి, శ్వేత, ప్రవంతి, స్వాతి, లక్ష్మి, వందన, సంజన, శారద, అందాలు, రాణి, చంద్ర, సతీష్, రమణ తదితరులు పాల్గొన్నారు. అనంతరం నిర్వహించిన సాంస్కృతిక కార్యక్రమాలు అందరినీ ఆకట్టుకున్నాయి.

జాతీయ ఖరీఖరీ.. క్రీడల్లో మహారాష్ట్ర రైల్వేస్ జోరు

కరపత్రం ప్రతినిధి జనవరి 13



58వ జాతీయ సీనియర్ ఖోఖో ఛాంపియన్షిప్ లో డిఫెండింగ్ ఛాంపియన్లు మూడవరోజు రైల్వేస్, మహారాష్ట్ర జట్లు తమ ఆధిపత్యాన్ని చాటుతున్నాయి. మంగళవారం జరిగిన మహిళల లీగ్ మ్యాచ్లో మహారాష్ట్ర 44-10తో ఉత్తరప్రదేశ్ను చిత్తు చేసింది. పురుషుల విభాగంలో రైల్వేస్ జట్టు 39-12 తేడాతో పురుచ్చేరిపై ఘనవిజయం సాధించి ప్రీ క్వార్టర్స్ ఫైనల్కు రూసుకెళ్లింది. క్రీడల్లో విజయం సాధించిన టీం ను రాష్ట్ర ఆయిల్ ఫెడ్ కార్పొరేషన్ చైర్మన్, తెలంగాణ రాష్ట్ర ఖోఖో అసోసియేషన్ సంఘ అధ్యక్షులు జంగా రాఘవరెడ్డి అభినందించారు. స్టేడియంలో క్రీడాకారుల విన్యాసాలు ప్రేక్షకులను విశేషంగా ఆకట్టుకున్నాయి.

ప్రారంభానికి సిద్ధంగా ప్రధాని కార్యాలయం

సర్వాంగ సుందరంగా రూపు

దిద్దుకున్న కొత్త ఆఫీస్

- సేవాతీర్థ్లోకి త్వరలోనే మారనున్న మోడీ

న్యూఢిల్లీ, జనవరి 13 కరపత్రం ప్రతినిధి

ఢిల్లీలో ప్రతిష్ఠాత్మక సెంట్రల్ విస్తా ప్రాజెక్టులో భాగంగా నిర్మించిన ప్రధానమంత్రి కొత్త కార్యాలయం ప్రారంభానికి సిద్ధమైంది. రెనీనా పాల్ సమావంతలో అత్యాధునిక సౌకర్యాలతో రూపుదిద్దుకున్న ఈ భవన సముదాయంలోకి ప్రధాని నరేంద్ర మోడీ ఈ నెలలోనే మూడో అవకాశం ఉందని ప్రభుత్వ వర్గాలు వెల్లడించాయి. నిర్మాణ దశలో 'ఎగ్జిక్యూటివ్ ఎన్క్లేవ్' గా పిలిచిన ఈ సముదాయానికి కేంద్ర ప్రభుత్వం 'సేవా తీర్థ్' అని నామకరణం చేసింది. ఈ ప్రాంగణంలో మొత్తం మూడు మెయిన్ బిల్డింగులు ఉన్నాయి. ఒకదాంట్లో ప్రధానమంత్రి కార్యాలయం(పీఎంఓ) ఉంటుంది. రెండో భవనం నుంచి కేబినెట్ సెక్రటేరియట్ విభాగాలు సాగుతాయి. మూడో భవనంలో జాతీయ భద్రతా సలహాదారు (ఎన్ఎస్ఏ) అజిత్ దోవర్ కార్యాలయం ఉంటుంది. కొత్త కార్యాలయంలో విదేశీ ప్రముఖులు, అతిథులతో సమావేశమయ్యేందుకు వీలుగా హై-ఎండ్ రూమ్లను రూపొందించారు. ఇవి అత్యాధునిక సాంకేతికతను కలిగి ఉండటమే కాకుండా.. భారతీయ సంస్కృతి, సంప్రదాయాలను ప్రతిబింబించేలా ఉన్నాయి. ముఖ్యంగా కేబినెట్ సమావేశాల కోసం ఒక హాలును సిద్ధం చేశారు. అధికారుల మధ్య సమన్వయం పెంచేందుకు 'ఓపెన్ ప్లాన్' మోడల్ను ఇక్కడ అమలుచేస్తున్నారు. కాగా.. స్వాతంత్ర్యం వచ్చినప్పటి నుంచి ఇప్పటివరకు ప్రధానమంత్రి కార్యాలయం సౌత్ బ్లాక్ నుంచే పనిచేస్తున్నది. తాజా మార్పుతో దశాబ్దాల చరిత్రకు తెరపడనుంది. నార్త్ బ్లాక్, సౌత్ బ్లాక్లలో ఉన్న హోం, ఫైనాన్స్, విదేశీ వ్యవహారాలు, రక్షణ శాఖలు ఇప్పటికే కొత్తగా నిర్మించిన 'కర్వపు భవన్' కు తరలివెళ్తాయి. ఖాళీ అయిన ఈ పూతన కట్టడాలను భారీ మ్యూజియంగా మార్చనున్నారు. సేవా తీర్థ్ సమావంతలోనే ప్రధాని కొత్త నివాసం కూడా నిర్మాణం అవుతున్నది. ప్రస్తుతం 7 లోక్ కల్యాణ్ మార్గ్లో ఉన్న ప్రధాని నివాసాన్ని కూడా అక్కడికే మార్చనున్నారు.

యంగ్ ఇండియా ఇంటిగ్రేటెడ్ రెసిడెన్షియల్ విద్యా సంస్థల నిర్మాణం త్వరితగతిన పూర్తి చేయాలి

» రాష్ట్ర ఉప ముఖ్యమంత్రి మల్లు భట్టి విక్రమార్కు

» మున్సిపల్ ఎన్నికల నిర్వహణకు తగు ఏర్పాట్లు చేయాలి

» రాష్ట్ర ప్రభుత్వ ప్రధాన కార్యదర్శి రామకృష్ణారావు



కరపత్రం ప్రతినిధి జనవరి 13

యంగ్ ఇండియా ఇంటిగ్రేటెడ్ రెసిడెన్షియల్ విద్యాసంస్థల నిర్మాణాలను త్వరితగతిన పూర్తిచేసేలా చర్యలు తీసుకోవాలని అన్ని జిల్లాల కలెక్టర్లను రాష్ట్ర ఉప ముఖ్యమంత్రి మల్లు భట్టి విక్రమార్కు ఆదేశించారు. సోమవారం సాయంత్రం హైదరాబాద్ నుండి రాష్ట్రంలోని అన్ని జిల్లాల కలెక్టర్లు, అధికారులతో యంగ్ ఇండియా ఇంటిగ్రేటెడ్ విద్యాసంస్థల నిర్మాణంపై ఉప ముఖ్యమంత్రి మల్లు భట్టి విక్రమార్కు ఎస్సీ,ఎస్టీ, దివ్యాంగుల సంక్షేమ శాఖ మంత్రి అద్నూరి లక్ష్మణ్ కుమార్ ,సిఎస్ రామకృష్ణారావులతో కలిసి వీడియో కాన్ఫరెన్స్ ను నిర్వహించారు. ఈ సందర్భంగా ఉప ముఖ్యమంత్రి మాట్లాడుతూ.. రాష్ట్రంలోని విద్యార్థులను ప్రపంచ స్థాయి విద్యా ప్రమాణాలను అందిస్తూ పోటీలో ముందు వరుసలో ఉంచేందుకు ఇంటిగ్రేటెడ్ యంగ్ ఇండియా

రెసిడెన్షియల్ విద్యాసంస్థలను ప్రభుత్వం ప్రతిష్ఠాత్మకంగా నెల కొల్లుతుందని అన్నారు. జిల్లాల వారీగా యంగ్ ఇండియా ఇంటిగ్రేటెడ్ స్కూల్స్ నిర్మాణానికి సంబంధించి స్థల సేకరణ, నిర్మాణ పనులు, తదితర అంశాలపై జిల్లాల వారీగా కలెక్టర్లతో సమీక్షించారు. కలెక్టర్లు ఎప్పటికప్పుడు ఈ నిర్మాణాలపై సమీక్షిస్తూ ఉండాలని ఆదేశించారు. ప్రత్యక్షంగా క్షేత్రస్థాయిలో నిర్మాణ ప్రదేశాలకు వెళ్లి పర్యవేక్షించాలని సూచించారు. ఇంటిగ్రేటెడ్ స్కూల్స్ నిర్మాణ పనుల్లో తప్పనిసరిగా నాణ్యత ప్రమాణాలు పాటించాలని పేర్కొన్నారు. అంతకు ముందు సిఎస్ రామకృష్ణారావు కలెక్టర్లతో వీడియో కాన్ఫరెన్స్ లో భాగంగా మాట్లాడుతూ.. మున్సిపల్ ఎన్నికల నిర్వహణకు తగు ఏర్పాట్లను పూర్తి చేయాలని ఆదేశించారు. ఎన్నికల విభాగంలో పాల్గొనబోయే అధికారులకు శిక్షణ ఇచ్చేందుకు చర్యలు

చేపట్టాలని అన్నారు. తగినంత మంది సిబ్బంది అందుబాటులో ఉన్నారో లేదో పరిశీలన చేసుకోవాలని సూచించారు. తగినంత సిబ్బంది, సామగ్రి సమకూర్చుకోవాలని పేర్కొన్నారు. ఎఫ్ఎస్సీ, ఎస్ ఎస్ టీ బృందాల ఏర్పాటుకు ప్రణాళికలు సిద్ధం చేసుకోవాలని వివరించారు. ఎన్నికల నిర్వహణకు నోటిఫికేషన్ వెలుపడగానే ఎన్నికల ప్రవర్తన నియమావళి కట్టదిద్దగా అమలయ్యేందుకు చర్యలు చేపట్టాలని చెప్పారు. మున్సిపల్ ఎన్నికల సన్నద్ధతపై జిల్లాల వారీగా కలెక్టర్లను పలు అంశాలను అడిగి తెలుసుకున్నారు. ఫోటో ఎలక్ట్రోన్స్ జాబితా, డ్రాఫ్ట్ పోలింగ్ కేంద్రాలు, తదితర అంశాల వివరాలను సిఎస్ కు జిల్లాల వారీగా కలెక్టర్లు వివరించారు. హనుమకొండ జిల్లా కలెక్టర్లలోని వీడియో కాన్ఫరెన్స్ హాలు నుండి సమ జిల్లా కలెక్టర్ స్పీహ శబరీష్, హనుమకొండ, పరకాల

ఆర్డీవోలు రాఫోడ్ రమేష్, డాక్టర్ కన్నం నారాయణ, ఇతర అధికారులు పాల్గొన్నారు. మున్సిపల్ ఎన్నికలకు సంబంధించి జిల్లాలో ఏర్పాట్లను గురించి సీఎస్ రామకృష్ణారావు అదుగూ జిల్లా కలెక్టర్ స్పీహ శబరీష్ మాట్లాడుతూ.. హనుమకొండ జిల్లా పరిధిలో పరకాల మున్సిపాలిటీ పరిధిలో 22 వార్డులు ఉన్నాయని తెలిపారు. ఓటర్ల ముసాయిదా జాబితాను ప్రదర్శించామని చెప్పారు. ఇప్పటికే రాజకీయ పార్టీల ప్రతినిధులతో సమావేశం నిర్వహించామని, ఓటర్ల జాబితా పై అభ్యంతరాలను కూడా స్వీకరించి తుది ఓటర్ల జాబితాను ప్రదర్శించినట్లు తెలియజేశారు. ఎఫ్ ఎస్ టీ, ఎస్ ఎస్ టీ, రిటర్నింగ్ అధికారులకు ఆర్డర్స్ సిద్ధం చేశామని పేర్కొన్నారు. త్వరలో జరిగే మున్సిపల్ ఎన్నికలకు అంతా సిద్ధం చేసి ఉంచామని తెలియజేశారు.

12

అట్టహాసంగా.. 3వ రోజు జాతీయ

ఖోఖో క్రీడా పోటీలు

- ఒలంపిక్స్ గేమ్స్ తలపిస్తున్న రైల్వే స్టేడియం క్రీడా వేడుకలు
- అన్ని తానె ముందుకు నడిపిస్తున్న రాష్ట్ర ఆయిల్ ఫెడ్ కార్పొరేషన్ చైర్మన్, తెలంగాణ రాష్ట్ర ఖోఖో అసోసియేషన్ సంఘ అధ్యక్షులు జంగా రాఘవరెడ్డి

కరపత్రం ప్రతినిధి జనవరి 13

హనుమకొండ కాజీపేట రైల్వే స్టేడియంలో 5 రోజులు నిర్వహించే జాతీయ క్రీడా పోటీలు రోజు రోజు కొలహోలంగా జరుగుతున్న ఖోఖో జాతీయ క్రీడా పోటీలు అందులో భాగంగా.., మూడవ రోజు మంగళవారం కొలహోలంగా నడుస్తున్న క్రీడా పోటీలు కాజీపేట రైల్వే స్టేడియం లో ఐదు రోజుల పాటు నిర్వహించబడుతున్న 58వ జాతీయ స్టాయి సీనియర్ ఖోఖో పోటీలలో భాగంగా మంగళవారం మూడో రోజు కొలహోలంగా ఖోఖో క్రీడా కారులతో పోటీలు ఉత్సాహంగా నడుస్తున్నాయి. క్రీడాభిమానులతో కాజీపేట పండు గ వాతావరణం తలపిస్తుంది. మూడవ రోజు తెలంగాణ ఖోఖో అసోసియేషన్ ప్రెసిడెంట్ జంగా రాఘవరెడ్డి ఏర్పాట్లను పరిశీలించి నిర్వాహకులకు తగు సూచనలు చేసారు. ఈ పోటీలకు దేశంలోని వివిధ రాష్ట్రాల నుంచి సుమారు 2వేల మంది క్రీడాకారులు హాజరయ్యారు. ఈ సందర్భంగా చైర్మన్ జంగా రాఘవరెడ్డి మాట్లాడుతూ.. జాతీయ కోకో క్రీడలు మన గ్రామీణ సంస్కృతి, సంప్రదాయాలకు నిలువెత్తు ప్రతీక అని, ఈ తరహా సంప్రదాయ క్రీడలు యువతను శారీరకంగా దృఢంగా ఉండవడే కాకుండా మానసికంగా



కూడా బలపరుస్తాయని ఆయన అన్నారు. గ్రామీణ ప్రాంతాల్లో దాగి ఉన్న క్రీడా ప్రతిభను వెలికి తీసేందుకు కోకో క్రీడలు మంచి వేదికగా నిలుస్తున్నాయని తెలిపారు. సంప్రదాయ క్రీడలను కాపాడుకోవడం ప్రతి తరపు బాధ్యత అని పేర్కొన్న ఆయన, మన పూర్వులు అందించిన ఈ సంపదను భవిష్యత్ తరాలకు అందించాల్సిన అవసరం ఉందన్నారు. కోకో క్రీడలు గ్రామం--పట్టణం అనే తేడా లేకుండా ప్రజలందరినీ ఒకే వేదికపై కలుపుతున్నాయని,



వాటి ద్వారా సామాజిక ఐక్యత మరింత బలపడుతోందని చెప్పారు. ఇలాంటి సంప్రదాయ క్రీడలకు ప్రభుత్వం పూర్తిస్థాయి మద్దతు అందిస్తుందని, అవసరమైన వసతులు, ప్రావీణ్యాలు కల్పిస్తామని ఆయన భరోసా ఇచ్చారు. భవిష్యత్తులో కోకో క్రీడలను జాతీయ స్థాయి నుంచి అంతర్జాతీయ స్థాయికి తీసుకెళ్లేలా ప్రయత్నాలు చేస్తామని వెల్లడించారు. అలాగే మహిళల భాగస్వామ్యాన్ని కూడా ఈ క్రీడల్లో పెంచాలని ఆయన విలుపునిచ్చారు. మొత్తంగా జాతీయ కోకో క్రీడలు కేవలం క్రీడలుగా మాత్రమే కాకుండా, మన సంస్కృతి పరిరక్షణకు, యువత అలోచనానికీ, సామాజిక ఐక్యతకు దోహదపడే మహత్తర ఉద్యమంగా మారుతున్నాయని ఆయన అన్నారు. ఈ కార్యక్రమంలో జాతీయ క్రీడా కోచ్ లు, వివిధ దేశాల క్రీడాకారులు తదితరులు పాల్గొన్నారు.

మృతులకు నివాళులు అర్పించిన ఎమ్మెల్యే కడియం శ్రీహరి



కరపత్రం ప్రతినిధి జనవరి 13

చిల్కారీ మండలం వెంకటాద్రిపేట గ్రామానికి చెందిన గాదె అండప్ప, వడాల ఓదెలు, పోతుల పుప్పనీల మరణించగా.., మంగళవారం మాజీ ఉప ముఖ్యమంత్రి, స్టేషన్ ఘనపూర్



ఎమ్మెల్యే కడియం శ్రీహరి వారి పార్లెవా దేహాలకు పూల మాలలు వేసి నివాళులు అర్పించారు. వారి కుటుంబ సభ్యులను పరామర్శించి ప్రగాఢ సానుభూతి తెలియజేశారు. ఆర్థిక సహాయం అందజేసి వారి పవిత్ర



అత్తలకు శాంతి చేకూరాలని ప్రార్థించారు. ఈ కార్యక్రమంలో స్థానిక సర్పంచ్, మండల, స్థానిక నాయకులు, కార్యకర్తలు తదితరులు పాల్గొన్నారు.

మళ్లీ మొదలైన రాజధాని రగడ జగన్ వ్యాఖ్యలతో ఏరస్వర విమర్శలు

- లక్ష్మం మేరకు నిర్మాణం సాగితేనే ప్రజల్లో భరోసా

అమరావతి, జనవరి 13 కరపత్రం ప్రతినిధి

ఇటీవల మాజీ సిఎం, వైకాపా అధినేత జగన్ వ్యాఖ్యలతో మరోమారు రాజధాని రగడ రాజుకుంది. అమరావతిని రివర్ జేసిన్లో నిర్మిస్తున్నారని జగన్తో పాటు, ఆయన అనుచరగణం చేస్తున్న విమర్శలను అధికార పార్టీ నేతలు గట్టిగా తిప్పికొడుతున్నారు. నదీ పరీవాహక ప్రాంతంలో రాజధానిని నిర్మించడం ఏమిటని జగన్ ప్రశ్నిస్తున్నారు. నదులకు, నాగరికతకు మధ్య విడదీయాలని బంధం అనాదిగా ఉండన్న విషయం జగన్కు తెలియదని సిఎం

చంద్రబాబు ఎదురుదాడికి దిగారు. నదులు ఉన్న చోటే నాగరికత వెల్లివిరిసింది. ప్రపంచంలో అనేక మహా నగరాలు నదీ తీరాల్లోనే నిర్మితమయ్యాయి. అనేక నగరాల మధ్య నుంచి నదులు ప్రవహిస్తున్నాయి. అమెరికా ఆర్థిక రాజధానిగా పేరొందిన న్యూయార్క్ నగరం హడ్సన్ నదీ తీరం వెంజడి నిర్మితం కాలేదా? సీన్ నదీ తీరం వెంట ఫ్రాన్స్ రాజధాని ప్యారిస్, ఇంగ్లాండ్ రాజధాని లండన్ నగరం థేమ్స్ నదీ తీరం వెంట, ఇటలీ రాజధాని రోమ్ నగరం టైబర్ నదీ వెంట, నైలు నదీ తీరంలో ఈజిప్టు రాజధాని కైరో, చైనాలోని షాంఘై నగరం యాంగ్జి నదీ తీరం వెంట నిర్మితమైనవే కదా అని ఘటాగా సమాధానం ఇచ్చారు. ఇదే సందర్భంలో సింధూనాగరికత గురించి జగన్ తెలుసుకోవాల్సివచ్చింది. తరచుగా లండన్ వెళ్లే జగన్ రెడ్డి అక్కడ థేమ్స్ నదీని చూసి ఉంటారా కదా అని టిడిపి శ్రేణులు విమర్శలకు దిగారు. అంతెందుకు గోల్కొండ నవాబులు హైదరాబాద్ నగరాన్ని మూసీ నదీ ఒడ్డునే

నిర్మించారు కదా అన్నారు. అయితే 2019కి ముందు జగన్ మాట్లాడిన మాటలకు ఇవప్పుడు మాట్లాడే మాటలకు పొంతన లేకుండా ఉంది. సిఎం ఎక్కడ ఉంటే అదే రాజధాని అంటున్నారు. తాగునీటి అవసరాలు తీరడానికి రాజధాని నదీ తీరంలో నిర్మించాలని గతంలో చెప్పిన విషయాన్ని విస్మరించారు. రాష్ట్రానికి మధ్యలో రాజధాని ఉండాలని, కనీసం 30 వేల ఎకరాల భూమి ఉండాలని, అమరావతిని రాజధానిగా ప్రకటించినందున తాను కూడా తాడేపల్లిలో ఇల్లు నిర్మించుకున్నానని చెప్పారు. 2019లో అధికారంలోకి రాగానే రాజధానిని ఒక కులం వారి కోసమే కడుతున్నారని నిందలు వేసారు. అమరావతిని శృశాసంతో, ఎదారితోనూ పోల్చారు. భూములు ఇచ్చిన రైతులను అనేక విధాలుగా వేధించి అవమానాలకు గురిచేశారు. ఇప్పుడు రివర్ జేసిన్ అనే కొత్త రంగం అందుకున్నారు. తాను అమరావతిని రాజధానిగా వ్యతిరేకిస్తున్నానని స్పష్టంగా చెప్పారు.